



శివవేంకటేశ్వర గ్రంథమాల.

సప్తమశ్రవణము.

పు త్రి కా స్త్ర్య



( కరుణారసభూయిష్టము. )

ఇది

అంగలూరు పురవాస్తవ్యుడు

నందగిరి వేంకటస్వామిరాయ

విరచితము.

ముద్రాపకము 1,000 ప్రతులు.

*Zurich*

బెజవాడ వాణి ముద్రాక్షరశాలయందు

బి. కే. స్వామిచే ముద్రితము.

1915.

కాపీరైట్ ]

[ వల 2 అణాలు.







పత్రి లక్ష్మి బాయి

## సంపాదకీయ భూమిక.

ఇది “పుత్రికాస్మృతి” యను కరుణారసముష్ణముగా  
 చిన్ని పాత్రము. ఇందు వర్ణింపఁబడిన “లక్ష్మీబాయి” నాకుం  
 గాదిలి మేనగోడలు. ఈ గ్రంథకర్త లక్ష్మీబాయికి దండ్రుము  
 విద్వత్కవియు. నీమె సహోదరులు నల్వరు వరుసగా రామా  
 బాయి, లక్ష్మీబాయి, భరతాబాయి, శత్రుఘ్నాబాయి యను  
 పేరులంబెట్టి గ్రంథకర్త తనకుంగల రామభక్తిని వెల్లడించె.  
 ఈయన వ్రాసిన గ్రంథములలోఁ బెక్కులు రామకథావర్ణితము  
 లేయగు. పుత్రసంతానములేని యీమ హూదారుండీ స్త్రీ  
 సంతానమే యాహికాముష్టిక సాధనమని సాధించి స్త్రీవిద్యా  
 పాఠశాలాస్థాపనాది బహుకార్యంబులొనర్చినాడు. ప్రథమ  
 సంతానమగు రామాబాయి, లక్ష్మీబాయి యను వారలు క  
 వలబిడ్డలు. వీరిపుట్టుకయే యంగలూరు స్త్రీవిద్యాఫలనంబున  
 కుం బుట్టినిల్లుగాఁజేసినది. వీరలవిషయమై యీతలిదండ్రులు  
 చూపించిన ప్రేమాదులు వర్ణనాతీతములు. రూపగుణవిద్యా  
 సంపదలయందిందు భేదంబునెప్పుటకుఁ దలిదండ్రులు తొట్టు  
 పడుచున్న పుణ్యతరుల వేఱుఁగజెప్పనేల? ఏక కాలమందుద్భవించి,  
 యేక కాలమందుఁ బరిణయములంగాంచి, యేక కాలంబునందీ  
 డేరి యుభయ వంశంబుల వారినుద్ధరించెదరని నమ్మియుండిరి.  
 అందఱునివమ్ముగావించిన యీలక్ష్మీబాయియను నూర్యకిరణ  
 లక్ష్మీయ స్తమానము మిగుల దుఃఖావహము. దుర్భరసంపతా  
 మూలము. పదునాలుగేండ్లప్రాయంబుననే గర్భవతియగు నీబా

లారత్నమునకు సీమంతముంజేయం గూర్చికొనిన సామగ్రులు  
 పైతృకకర్మల కుపయోగింపఁజేసిన తలిదండ్రుల వ్యసనాధిక్య  
 మెట్టిదియో యెవరువర్ణింపఁగలరు? అకాలప్రసవమొంది పుత్ర  
 కిశోరముతో హఠాత్తుగ స్వర్గమనమొనరింపం గన్నులారఁ  
 గాంచిన యితరజనంబులకే గుండెలుబ్రద్దలగుచుండఁ, గని, పెం  
 చి, తమకేడుగడగా భావించికొనెడి మాతాపితృల కెట్లుండు  
 నని వ్రాయఁగలను? దుఃఖాధికదినంబులందుఁ దజ్జనకుండగు  
 గ్రంథకర్తగారిచే వ్రాయఁబడిన యీపద్యంబులను సేకరించి  
 విషయ నిర్ణయముగ నిండుఁబొందుపరచితి. ఈబాలికామణికి  
 తొమ్మిదేండ్ల ప్రాయంబునఁ దీయంబడిన ఛాయాపటంబొందు  
 నాయొద్దనుండినందున దాని నిందు ముద్రింపించితిఁ గాన సీగ్రం  
 థకర్తగారికిని వీరిధర్మపత్నియు నాకక్కయనగు శేషగిరిమ్మ  
 గారికి నిందుమూలమున నాకృతజ్ఞత తెలియంబడులాగున నీ  
 శీర్షిక నాబుద్ధికొలంది నున్నదున్నట్లు వెల్లడించినాఁడ. ఓసజ్జ  
 నులారా! నవరసంబులలో మూఁడవదగు సీకరుణారసంబు ప్ర  
 తిపద్యములోను సీకవి విభావానుభావ వ్యభిచార సంచారీభా  
 వములతో స్థాయీభావంబు ప్రధానంబుగా సహృదయ హృ  
 దయంబుల మొలకలెత్తునటుల సంఘటింపఁజేసెఁ గావున రస  
 జ్ఞులిందలి రసంబు ప్రతిపదంబునను గ్రోలుదురని నమ్ముచు  
 న్నాడ. ఓంశాంతిశాంతిశాంతిః.

గుడినాడ. }  
 6—3—1915.

ఇట్లు,  
 యల్లంరాజు వేంకట నరసింహం,  
 సంపాదకుడు.

## ప్రీతి క .

---

కృష్ణామండలముగోని యంగలూర నివాసమొందిన యీనందగిరి వేంకటప్పారాయకవిని నేనింతప్పటినుండియు నెఱుఁగుదు. ఇతండాంధ్రంబున ననేక ప్రబంధములను సులభతైలిని వ్రాసిన ప్రౌఢకవి. అంగలూరు గ్రామాధిపతి. మఱియుం దనకుంగల పుత్రికామణుల నల్వూరిలోఁ దొంటి యిద్దరును గవలై జన్మించుటంజేసియో! సమాన తరుణరూపరేఖావిలాసానురూప కనక ప్రతిమాస్వరూప సంపన్నలగుటంబట్టియో ? తనహృదయపుటంబున నక్షియ్యంబుగ నూటలూరుప్రేమ రస ఝళంఝళలలో నీపుత్రికాద్వితయంబును, సురాసుర కరతల బంధ్రభ్రామ్యమాణ మంధరగిరి మధ్యమానదుగ్ధ సాగరాంతరాళ తరంగమాలావళులలోఁదేలు మెకమహారత్న యుగళంబు భాతి ననుకరింప మెప్పించుచుఁ గాలక్షేపముఁ జేయుచుండ నీనడుమ నందు రెండవది “లక్ష్మీబాయి”యను రత్నమును భగవంతుండగు నుపేంద్రుండు, నాఁడు చింతామణి నింద్రుండొకర్నించిన విధంబున నకస్మాత్తుగ నపహరించిన కతంబున నీకవియుఁ దా వివేకవంతుండవయ్య నాటిరఘురాముండువోలె నరలీల ననుసరించి కష్టదిశకోర్వక, దుఃఖరస ముట్టిపడులాఁగున నిట్టిపుత్రికాస్మృతిని చేసిచేసి మిత్రభోధనలచే దనస్వయంవ్యక్తతకనుపడ నద్దుఃఖరసంబంతయు శాంతరసంబుగ మార్చి లోకోప



కారకమగునట్లు స్మృత్యంతమున నెక కొన్ని పద్యములు శాంతి వైరాగ్యప్రధానముగఁ బఠించి సహజసిద్ధులగు తన యయ్యుపేంద్రుని కైంకర్యంబు నవార్థంబుగ బ్రకటించుకొని మనస్సమాహితుండయ్యె. తొల్లియిట్లే పండితరాయలు భామిసీ విలాసమును, వ. సు. రాయఁడు సతీసుత స్మృతులను, వ్రాసి శాంతింబొందిరి. అందులకుఁ దార్కాణగా నీకవి పుత్రికాస్మృతిఁజేసి శాంతి రసప్రధానుండయ్యెనని తోచుచున్నది. ఇందు వలన దుఃఖవైరాగ్య మార్గములిట్టివని లోకమునకు బోధపడకమానదు. పండితులిందలి గుణగుణంబుల గైకొందురుగాక.

ఇట్లు విధేయుఁడు,

కుదుగంటి సూర్యనారాయణ శాస్త్రిలు,

క్విస్ మేరీ గవర్న మెంటు యిండియా

గరల్సు హైస్కూలు ప్రధానాంధ్ర

సంస్కృతోపాధ్యాయుఁడు,

విశాఖపట్టణము





శ్రీ

## పు త్రి కా స్త్వ తి .

శా॥ నీసంకల్పము లిట్టివంచెరుగరా, నీరేజగర్భదులుకొ  
నీసర్వజ్ఞత యద్వితీయము, భవన్నిత్యప్రభావంబుధీ  
న్యాసాగమ్యమఖండమూర్తివి జగన్నాథా ! ననుకొ నేటికీ  
వ్యాసంగంబునఁ దేల్పఁజూచితె?నినుకొధ్యానించెదన్నిత్యముకొ॥

—♦ జ న న ము ♦—

|              |                        |      |      |
|--------------|------------------------|------|------|
| బుకు<br>౧-౧౧ | ర చ<br>గి-౬            | కే ర | శు ౭ |
|              | భరణీ ద్వితీయ<br>చరణము. |      |      |
|              |                        |      | ల ర  |
| శ ర          | గు-రా<br>౧౦            |      |      |

సీ॥ శార్వరివత్సర జైత్రకృష్ణంబున  
నమవసగడచి పాడ్యమగుతిధిని (29-4-00)

భరణితారాయుక్త భానువారంబున  
 నపరాహ్లావేశ సూర్యాధిపత్య  
 సింహలగ్నమున సంచితసూర్యహారను  
 జనియించితివి నీమజాతకమున  
 తనుభావపతి ధర్మమునశశితోనుండ  
 సౌమ్యుఁడు కుజుఁడు నష్టమమునెంద

గీ॥ గురుఁడు రాహువునాల్గిటఁ గూడబుద్ధి  
 యందు శనియును భృగువుత్రుఁ డాయమందుఁ  
 గర్మమునఁగేతువుండ యోగ్యఫలసిద్ధి  
 లభ్యమగునందఱు జోన్యులు లక్ష్మీబాయి ! ౨

—• బా ల్య ము •—

ఉ॥ అందఱుదొట్లలోమెఱుగునప్పడుతల్లిరొ! దాయిదాయి'యం  
 చుం దమిఁగేలుసాప నునుసొట్టలుబుగ్గలదోఁప నవ్వుచున్  
 గెందలిరాకుసోయగము గేరెడుచేతులనెత్తికుల్కు ని  
 న్నుందిలకించిపొంగెడు ననున్ విడనాడితలమ్మ! కూతురా॥3

చ॥ తలుకుమెఱుంగుగజ్జలరొదలైవిపండువుఁగూర్పముంగయిన్  
 బాలుచుపసిండివత్తులొరపుల్ నెఱిపన్ దమిప్రాతునాఁడు నీ  
 చేలువముసూచి ముచ్చటలు సెందినకన్ను లుద్రశుపూరని  
 స్తులములుగాఁగ నిన్నిటులఁజూడగనయ్యెగదమ్మ! కూతురా॥

చ॥ తడఁబడిలేచియాచికొని తప్పుటడుంగులువెట్టుచున్నడున్  
 బెడఁగడరంగవచ్చి కనువిందుగ ముందఱనాడుచుండున

ప్పుడు నినుఁబాంసు కేళిఁ బలుముచ్చటలఁ దిలకించి పొంగు నా  
యెడఁదయఁకెట్లు నేఁడిదిసహించును దెల్పఁగదమ్మ! కూతురా!!

చ॥ అలరుపుటంబులఁ గెలుచునబ్రవుఁగెం బెదవుల్ మిటారముఁ  
గులుకఁగఁబంచదార పలుకుల్ వెడఁజల్లఁగ “నత్త, తాత”యం  
చలతియలంతిపల్కుల నొయారముగాఁబలుకంగవిన్న వీ  
నులకట!దుఃఖవార్తవిని నూల్కొనఁజాలునటమ్మ! కూతురా!!

చ॥ పెదవిచివుళ్ళచెంత మురిపెంబుగఁబన్మొలకల్ గనంబడఁ  
బొదలెడు లేతనవ్వు నునుమోమునకందముఁగూర్పఁ జేనియల్  
సెదరఁగముద్దుమాటలు వచించెడునీచెలువుం దలంచినఁ  
మదియిఁక వేయివక్రలయి మ్రగ్గక యుండునటమ్మ! కూతురా!

చ॥ కడియములన్నియ లెఱుఁగుగజ్జెలుపాదములందుఁమ్రోయగాఁ  
దడఁబడికేకిసల్గొనుచుఁ దారుచుఁ గేరుచు ముద్దులొల్కఁగా  
నడచుచు లేతనవ్వువదనంబున కొండాక చెల్వుఁగూర్పవ  
చ్చెడునినుఁగాంచిసమ్మదముజెందుటలెన్నఁదా! సల్లెకూతురా!

చ॥ కళుకుపసిండివత్తులు నిగారములీన నవాంగుశ్రీప్రవా  
ళలలితకాంతులబ్బరములఁజిలుకఁ నునుఁగేలుదమ్మి సాం  
పలరఁగఁజూచి కజ్జములనల్లనవేఁడెడు నీదుముద్దుచె  
య్యలుదలపోసిచి త్తముననోర్వఁగశక్యమటమ్మ! కూతురా!

చ॥ కరయుగళంబునన్నులు మఁగన్నులకాటుక బాష్పపూరముల్  
బెరసి మొగంబునందలమబింకవుఁగోపపుముద్దుచూపుల  
బ్బర మొడఁగూర్పఁగాఁ జిఱుతపోరిడిచిందుల్ద్రొక్కునాటి నీ  
మురి పెమునూచిపొంగుమముముంచి తె! నేడుశుగభికూతురా!

—♦ విద్యాభ్యాసము ♦—

ఉ॥ వచ్చెను లేదో పంచమపువర్షమునాఁడగు ప్రాయమందె నీ  
కచ్చుగవిద్వేలగఁగఱప యత్నమునేయుచు భారతీసము  
ద్యచ్ఛరణాంబుజద్వయ సమర్చనసీచిఱుకేలఁజేయుచో  
హెచ్చినప్రీతిగన్న కనులేయఁటనాయివి! ముద్దుకూతురా!॥

చ॥ ఎడఁదలపోసి బాలికలకీపురమందునఁ బాఠశాలతా  
నుదవినయేని కోరినటులొప్పిదమై సమకూరునిందు మీ  
చదువునకంచుఁ గష్టములుసైచి ఘటించితిఁబాఠశాల నా  
మదినదిదోచినన్ వగవుమానఁగఁజాలునటమ్మ! కూతురా! ॥

చ॥ పలకలుపు స్తకంబులును బాణితలంబునఁబట్టి ముద్దునన్  
బలుకుచుఁ బాఠముల్ వెరపునన్నది వల్లనవేసికొంచు నె  
చ్చెలులనుగూడి ప్రొద్దుననె చెన్నలర్ బడికేగునట్టి నీ  
చెలువుదలంచుకొన్న వెఱఁజెప్పఁదరంబటె! ముద్దుకూతురా!

చ॥ వెరపునమోమునందు నొకవంతతేఱంగుచెలంగనొజ్జలన్  
దరసితదాజ్ఞచేత పఠితంబగుపాఠమునుప్పగించి యు  
త్తరపఠసీయముగొని హితంబుగ న్ముఱుననుండువేళ నీ  
మరిపెముఁగాంచిపొంగుదినముల్దలపోయఁగఁజాలఁగూతురా!

చ॥ పలుమరునున్ని దాఠముల బంతులుగుట్టుచు వింతవింతరం  
గులఁబలుకొత్తచందములుగూర్చుఁజొక్కపుఁగుట్టుతీర్పులన్  
వలఁతితనంబునేర్చి జతవారలలోఁగడుమెచ్చుగన్న నీ  
యెలమిదలంచుకొన్న మదినేగతిసై పగవచ్చు! కూతురా! ॥

ఉ॥ అందముమీఱఁగా శ్రుతికిహర్మ్యోనియమ్ముఘటించి తేనియల్  
చిందగఁ బంచమ శ్రుతిరుచింపఁగ సుస్వరశీతవణముల్  
పొందుగనభ్యసించుతటి ముచ్చటగాఁబలుకుంబొలంతి రూ  
పొందినమాడ్కినిన్నుఁగని యుల్లముచల్లఁగనుంటిఁ గూఁతురా!

చ॥ హరుమొనియంబుమెట్లపయి నందపుజాజుజగానిగారముల్  
పొరయఁగనంగుళీకలనముల్ ఘటియింపుచుమేళవించి సు  
స్వరమునఁద్యాగరాజకృతిఁబాడెడుచో నినుఁజూచి నాపయిన్  
గరుణనువచ్చుభారతినిగాఁ దలపోయుదుఁగానె! కూఁతురా!!

ఉ॥ ఎక్కడనుంతుహర్మ్యోనియ మెక్కడవీనులనిండియున్ననీ  
చొక్కపుగానమాధురిమ జొబ్బిలు తేనియగ్రుమ్మరింతు నిం  
కెక్కడఁజూతు నప్పలుకుటింఱిసమ్మగ శుభావతారమై  
చక్కఁగఁదోచునిన్ను మదిసైచియిఁకేమిటనోర్తుఁ గూఁతురా!!

చ॥ వలతితనంబుఁదోచు చెలువంబగునీదగుచేతికుట్టునన్  
మొలచినరీతి నాకులును మొగ్గులుపూవులుకాయలొప్పలన్  
గులికెడుశాటికల్ గనిన గుండెలువ్రీలి తలంపులన్నియున్  
కలఁగినశింపకున్నిశిలగాఁదలఁతున్ హృదయంబు; కూఁతురా! ॥

ఉ॥ వారకస్త్రీలకున్ జదువవశ్యమటంచుఁదలంచినందుకున్  
గోరికదీర బాలికలకున్ వెతఱోరిచి పాఠశాల చే  
కూరిచినందుకున్ జదువుకొంటివి నీవనియుబ్బినందుకున్  
దీరిచితే; ఋణంబు! కడతేర; నిఁకేమనఁనేర్తు! గూఁతురా! ॥

శా॥ విద్యాదేవతవీపుగల్గ నిచటన్ వృద్ధింగనెంజాల నీ  
విద్యాశాలయటంచు బాలికలు దద్విద్యాగురుల్ పొదులున్

సద్యస్సమ్మదులై రి నీవుదివి భాషా యోష నేవింపఁగా  
నుద్యోగించిచనంగఁ జాలననుతా పోపేతులై రందరున్ || ౨౧

—♦ వరాన్వేషణము ♦—

చ॥ కలదొక వాతఁపుత్రికకుఁగాంతునిరోయఁగఁదండ్రకెంత యో  
నలుగుడుగల్గునంచు నదినాయెడసార్థక మాయె; రూపరే  
ఖలుగలసీకు యోగ్యతనుగల్గువరు న్వేదకంగ, సందునా  
యలయికయింతదీరసిదె యంతయుదీర్చుతటమ్మ! కూతురా!

ఉ॥ ఎన్నిదినాలుగుమ్మరితీ నెందఱునెందఱువెడకొంటి నె  
నెన్నిపురంబులన్ దరిగి యెన్నిశ్రమల్ సహయించికొంటి ని  
కన్నిటఁదుల్యుఁడౌవరునకై; లభయించెనెలేదొ! దానినా  
కన్నులుచల్లఁగా గనుటకై ననులేదుగదమ్మ! కూతురా !

చ॥ తనయలుపుటరాదు తలిదండ్రులకున్ మఱియాఁడుబిడ్డకై  
గొనబుల నెన్నియెన్ని సమకూర్పవలెన్, దగుభతఁ గూర్పఁగా  
ననవరతంబుఁ జిత్రమురియాడుట యెంతనిసెప్పవచ్చు నీ!  
కొనకదిదుఃఖమోసుఖమొగూర్చు నెఱుంగఁగరాదు కూతురా!

సీ॥ అప్పత్రీవారల యన్వయంబరయ స  
త్సంప్రదాయమ్ము యశస్సమేత  
మనుచువిచారించి యధికయత్నమ్మున  
గోరినివ్వారింటి కోడలుగ నొ  
నర్చియానందించినందుకు సీయత్త  
వారింటిపూర్వుల తీరుఁదప్పి

పోకుండునీభతఁ కీకడరెండవ

పెండిలియోగంబుపెట్టి మాకు

గీ॥ నారనేని కడుపుఁజిచ్చుంటగట్టి  
భతఁకు వియోగదుఃఖసంభ్రమముసుట్టి  
తలఁపులోన తగారి కు తలమువెట్టి  
యట్టె నిముసంబులోమాయమైతే! తల్లి!

౨౫

—♦ వినాహము ♦—

ఉ॥ ముద్దులపట్టిపెండియని ముచ్చటతోధనమెట్లొకూర్చి నేఁ  
దదయునాసతో సముచితప్రథితోత్సవముల్ సుహృజ్ఞుల్  
పెద్దయునుల్లసిల్లగడుఁ బేర్చినొనర్చితి నాటియారటం  
బద్దిరతీరదయ్యెఁ దుదికంతయువ్యర్థమొనరై కూతురా! ౨౬

చ॥ మురుగులునుంగరంబులును ముచ్చటనేయఁగఁబచ్చగాజులఁ  
హరితరుచుల్ బెనంగొనఁగ నందములొల్కెడునీదుకేలుదా  
మరవరుచేతఁబెట్టి పరమార్థముఁగాంచితి నంచుఁబొంగితిఁ  
మఱవఁగరాదు నాటిపరమప్రియమెన్నఁటికైనఁ గూతురా!॥

—♦ రూపము ♦—

చ॥ కళుకుపసిండిచొక్కటపుఁగాంతులొగిఁ వెదఁజల్లునీదు మై  
తళుకులలోనఁగాంచనకృతంబగుభూషణపాళి ప్రౌద్ధముం  
గలినునుదీపపుంగలికఁగాఁ గనుపించునటండ్రు నాదుక  
న్నులరఁజూచి సంతసెనోచకపోతిఁగదమ్మ! కూతురా!॥



చ॥ నునుమెరుంగనిదువ్వినుమనోహరమాజడవై చి పూసరుల్  
 గొనబుగఁజుట్టి నాగరపుగ్రొందళుకుల్ విలసిల్ల నెమ్మొగం  
 బునదిలకంబుదిద్ది రవభూషణముల్ మెరయంగ నీవుని  
 ల్చినఁ బలుకుంబడంతి కృపచేననుబ్రోవఁగవచ్చెనంచు నా  
 మనమునసంప్రమోదమునుమాటికినొందుదుజమ్మకూతురా!

—• అత్తింటికంపుట •—

ఉ॥ సారెలుచీరలు గలిమిచక్కటితో నరణంబులిచ్చి నా  
 కోరికదీరబామ్మ సరకు గొనియిచ్చియు నత్తవారియి  
 లేరగనంపి నెవ్వగలుచి త్తమలంపఁగనుంటినిప్పుడే  
 తీరుననోర్చి యుల్లమును ద్రిప్పుదుఁజెప్పఁగదమ్మ! కూతురా! ॥

మ॥ మునుప త్తింటికిఁబోవఁగాన్కలది సమ్మోదంబుతోవీడుకో  
 ల్లానిపోరే! యిపుడట్టి నెచ్చెలులు కన్గొల్కుల్గు బాష్పంబులన్  
 దనుకన్ నిన్గడసారివీడ్కొలుప బిడ్డా! వచ్చియున్నారు నీ  
 కనులన్ జూడఁగ రాదఁటే! తగునఁటే! కాతిన్యమిట్లునఁగన్ ॥

—• గుణసంపత్తి. అత్తయందలి భర్తయందలి భక్తి •—

చ॥ కనబడెధర్మశాస్త్రములఁ గామినియత్తనుదల్లిగాఁగ భ  
 ర్తనుతనదైవమంచు నెడఁదన్దలపోయుటయొప్పునంచు దా  
 నినిపుడు సార్థకంబుగను నీనడతంగనుగొంటినిక నా  
 కునుగడుకీర్తిగల్గుననుకొంటిని నమ్ముకయుంటిఁ కూతురా!

చ॥ సరసిజగేహయ త్తయలశారదకోడలుగాన వారలి  
 ద్దఱునొకచోటనుండరస భాదుని నెవ్వరు నత్తయింటికో

టరమునగల్గలేక మనుటంగనఁజాలుదుమట్టిచోట నీ  
వరసుగుణాప్తియేమనఁగవచ్చును నీయెడనత్త నత్తపై  
నరుదుగనీదుప్రేమఁగని యందఱునదృఢమండ్రు కూతురా!

చ॥ పెనిచితిమేమునిన్నుఁ గడుబ్రీతిఁగ నత్తిలునేరునంత మా  
పెనుపునకంటె నెక్కుడుగఁబెంచెగదే నినునత్త నీదుక్రొ  
న్నెనరును నీవిధేయతయు నీసుగుణంబులునూచి నిన్ను నా  
ఘనతరగర్భరత్నమని గాటపుఁ బ్రేముడిఁగంటి, కూతురా ! 38

ఉ॥ చిన్నతనానఁ జిత్తమునఁ జిక్కఁగ నెక్కినెదై వభక్తి నీ  
కెన్నఁగఁ బ్రాయమెచ్చినపు డీశుఁడుభతఁయెసాధ్యకన్నమా  
టన్నెఱనమ్మి సుంతయుఁదడంబడ కుత్తమభక్తిఁజిత్తమం  
దున్నెలకొల్పి నిండుమదితోఁ బతిఁగొల్పితివమ్మ కూతురా !

చ॥ కఱకుఁదనాన నెక్కుయెడఁ గట్టిడియై పతియీసడించినఁ  
మెరమెరలేకయుల్లమున మెల్లఁగఁబల్కుచు సమ్రభావవై  
గురుతరభక్తితోమెలఁగి కొల్పితివీసుగుణాంబురాశి క్ర  
మ్యుఱలభియించునే; పతికిమాకు!నికెక్కడిమాట! కూతురా!

చ॥ కసరుచుభర్త కోపగతిగైకొనినప్పుడు భక్తియ్యక్తిపెం  
పెసఁగవిసితవేషవయి యెంతయునోర్చి తదాభిముఖ్యమే  
యసదృశమావరంబనుచు నాత్మదలంచి మెలంగునట్టి నీ  
దునుచరితంబుగాంచిపొలఁతుల్ నుతియింతురుగాదె! కూతురా!

చ॥ చదివితివీప్రగంధములు సాధ్యతెఱంగిదియంచు నట్టి నీ  
చదివినయర్థమంతయుఁ బ్రశక్తిఁగ నాచరణంబుఁజేసితి

సదమలబుద్ధివై భవము చక్కగ నెక్కడదక్కెనీకు మా  
సదనమువన్నె కెక్కునని చాలగనమ్మినమ్మ! కూతురా! 30

చ॥ కనబడెనుక్కొయివ్విధముగా నిక నెక్కడనైన నత్తపై  
ననుపమభక్తి నత్తఫలహారము సేయకయూరకున్న నే  
నునుభుజియింపనంచనుట నూతనమిట్టిచరిత్ర మిన్ని మే  
ల్గొనములు నేర్చి మమ్మిటులఁ గుందుడటంచనిపోవనాయమే ॥

మ॥ అనురాగంబునభక్తియుక్తియువిధేయత్వంబపూర్వంబుగాఁ  
దనరంగొల్పితిభతఁ నిక్కువముగా దైవంబటంచిప్పుడా  
తనికీవేమనిచెప్పిపోయితివె! నాతల్లీ! మనంబుదునే  
యనుమానంబిడికొంటివ్రా తెలియరాదయ్యె గుమారీమణి!

మ॥ నినునత్తింటికిఁబంచువేళ నెవియేనిన్ గోరునవ్వస్తువుల్  
గొనితెప్పింపఁగఁ గొన్నిరూప్యములునీకుఁ జేతిలోఁబెట్టఁగా  
ననురాగంబునభక్తిప్రమగు నాయావస్తువుల్ తెచ్చికొం  
డనియర్పించితివట్టిప్రేమ యిపుడేమైపోయెనే భతఁపై॥ ౪౦

### —• సాభాత్రత •—

మ॥ తినుబండాలములేమి తెచ్చినను బుత్రి! నీకు నీయక్కకం  
చనిచేఁబెట్టినఁబిల్చి యక్కకును మేలొవానిమున్నిచ్చి యా  
వెనుకఁగల్గినదీవుగైకొనుదు నీవిన్నాణము సాహృదం  
బునుసాభాత్రతనీదుసామ్మలనియెప్పుఁమెచ్చుకొండందఱు॥

—♦ బీదలయందలి దయ ♦—

శా॥ బీదల్పాదలుకుంట్లుగ్రుడ్డులునునా భిక్షాటకుల్వచ్చినన్  
మోదంబాదరమున్ జిగుర్పఁ బనులెన్నో యుండినన్ మాని వే  
వేదద్దీనులఁజేరి చేకొలఁదిగా బిచ్చంబులంబెట్టెదీ  
నీదాక్షిణ్యము నీదుసామ్ముగదవే యేమందునోపుత్రికా ॥

—♦ సాజన్యత ♦—

మ॥ కలుపుంగోరుతనంబుసామ్యతయు నిక్కంబెన్న నీసామ్ములే  
యలకుగ్లర్దొరసాని నీవలనఁగాదామాపయిన్ సాదరా  
కలన్ జూపిమెలంగుపెల్ల! మధువంగావచ్చునే; యెన్నిజ  
జ్వలకైన్! నినువంటికూతురు లభింపన్ గల్గునే! నాకింకన్ ॥

—♦ గర్భవతియగుట ♦—

శా॥ ఇంతుల్పుంతసమంద శైశవమునందీడేరి తత్తత్క్రియా  
సంతోషంబాడఁగూర్చి గర్భవతివై సంప్రీతిమాతాపితృ  
స్వాంతంబుల్దృహిత్పప్రనూకలితలాభప్రాప్తిగాంక్షింపఁగా  
నంతర్జీర్ణముచేసిపోయితివె! మాయా కాంక్షలన్ బుత్రికా! ॥

ఉ॥ ఎంతయుమేలు నేటికి లభించెను వేకటిఁదాల్చెబుత్రి నీ  
మంతముఁజేయఁగావలయునంచు బ్రయత్నముజేసి సమ్మద  
స్వాంతతఁగూర్చువస్తువులు పైతృకకర్మలకయ్యె నిట్లుదు  
శ్చింతలఁగూర్చు మాలవిధినేతలు అంపపుకోతలయ్యెగా! ॥

—♦ ఫోటో ♦—

శా॥ సీయక్కనినుఁబూరుమాకృతులుగా నేపఁఫోటోగ్రాఫునన్  
దీయన్ జేసి తదీయబింబములఁ బుత్రీపుత్రభావంబునన్  
నాయొద్దన్ దగనిల్పుకొందు నెపుడు నాతల్లి ! నేఁడాఫోటో  
నేయొర్పిగనుగొందు నెట్లుమదిసైరింతు భరింతు సుతా !

—♦ కోర్కీ తీర్పలేమి ♦—

ఉ॥ మామిడిపండునీకునతిమాత్రముగాఁ బ్రయమం చెటింగియున్  
వేమరునీవు తెమ్మనుచు వేఁడు పెరింగియు గర్భిణీమనః  
కామితసిద్ధి సేతవిధిగాఁగ నెటింగియుఁ దెచ్చి పెట్టలే  
కీమెయినుంటి, నీకతినమేమిటవచ్చెను! ముద్దుకూతురా! ॥ ౪౮

ఉ॥ చాలియునీదుకోరిక వెనఁగొని తీర్పఁగ లేక తేకువన్  
మాలిన నేనుముట్టనిఁక మామిడిపండిల గల్గినంతకున్  
బేలతనాన నేమిదల పెట్టిన నీదగుకోర్కీ దీర్పఁగాఁ  
జాలుదునా! యిసీ! కలుషజన్ముడ నేమనుకొందుఁగూతురా!

—♦ అనుతాపము ♦—

ఉ॥ జ్యోతిషమందునన్ ఫలము లూర్జితలీలవచింతు పెద్దలే  
రీతినినమ్మవచ్చు? నవిరి త్తమనోభ్రమగాక; మున్నునీ  
జాతకమెల్లఁజూచి ఫలసంగతి గాంచియువారు చెప్పిరే!  
యీతఱిసీకుమృత్యువు ఘటిల్లునటంచొకమాట! కూతురా

ఉ॥ దూఱగ నేల! శాస్త్రములదుందుడుకుందనమోర్చి పెద్దల  
సారెకునాడనేల! గతజన్మమునందెటువంటి పాపము  
గూరిచిఱింటిమో! యిపుడు కూడకవీడునె కర్మతంత్రముల్  
నేరుతురే? తొలంగిచన! నిర్జరులేనియు ముద్దుకూతురా! ౫౧

మ॥ పదునాల్గేడులు ముప్పదేడుదినముల్ భద్రస్థితిమమ్ముస  
మ్మద వారాన్ని ధిలోలలార్చియునపస్కారంపుటానంద యం  
దదయ జ్యేష్ఠగ శుక్లస్తప్తమిని నయ్యాదిత్యవారంబురే (31-5-14)  
• యిదివిన్ జేరితె నుఃఖవారినిధి మమ్మెల్ల బడద్రోయుచున్!

మ॥ రవివారంబున సూర్యహోరనల మూర్తాండానుపాల్యంబులే  
యవిలగ్నంబున నుద్భవంబయితి వౌరాజన్య సంబంధ జా  
త విశేషంబదియెట్టిదో రవిదశదద్భాను వారంబునన్  
దివికి జేరితి వెంతచేసె ఖలుడౌ తిజ్ఞాంశుడో పుత్రికా! ౫౩

మ॥ పదునాల్గేడులు ముప్పదేడుదినముల్ ప్రాయంబు, నత్తింటనీ  
వదనంగాపురమైదు మాసములు చేయంజాలి తార్నేల్లుడౌ  
హృదభారంబటఁ గవ్వపాటువడరెండేనాళ్లు, గర్భచ్యవం  
బదికాలుంగడె, జీవవివృతి నిమేషార్థంబె హా! పుత్రికా॥ ౫౪

మ॥ కనులనొడ్చిన సీపయ్యిగల మనఃకంపంబుగాఁ దోచినన్  
నిను నమ్మా! యనిపిల్చి చెంతనిలువన్ నిల్వంగనుల్వడ్డ మా  
డ్కిని బల్కేదగనీవుకన్గొనిన చూడ్కిగన్న నాగర్భ మం  
దనయంబారని చిచ్చువోలె గుదురై యారాటము బెట్టెడున్॥

మ॥ పలుకంజాలని సీదుచూపుగని హృద్భగ్నంబుగా వేగవై

ద్యులకై పర్విడి వాయువేగమున నేఁ దోతెంచు నాలోనఁ గ  
న్నులలోఁ జిచ్చులు పెట్టిపోయితివి నన్నుం, గన్న తండ్రిం దుదిన్  
బలుకై నంజెవిఁ వేసి పోవ నకటా భారంబుగాఁదోఁచెఁగా॥ ౫౬

క॥ నీవే సంసారసుఖము

నీవే తనమేలటంచు నిక్కముగా సం

భావించు తల్లిదుఃఖతఁ

గావించి చనంగ నీకుఁ గాల్పెట్లాడెన్?॥

౫౭

శా॥ ప్రేమావేశమపారమై పెరుగఁబేర్చి గూడి యాజన్మ మ  
త్యామోదంబున నెట్టివేళలను బాయ్ లేక యేకాకృతిఁ  
నేమంబొప్పు మెలంగుచుంటిరిగదా నేడెట్టి మీయక్క యా  
రామాబాయికి నేమి చెప్పిదివిఁ జేరంబోయితే! పుత్రికా! ౫౮

మ॥ కనఁబాలియ్యఁగనమ్మవం తవల నంకస్థాయిలఁ జేసి మి  
మ్మనురాగమ్మన రేబళ్లు మలమూత్రాదుల్కరీరంబునం  
దినుకన్ తైశవమాది పెంచికొని మిమ్మెల్లప్పుడల్లారుము  
ద్దనుచుఁజూచుచు నుల్లసిల్లుమది మీయమ్మమ్మనుం బాసిపో  
మన సెట్లా పెన్నా! యేమి చెప్పించితే! మాయమ్మో! చెప్పవే!

చ॥ కవలగుమిమ్ముఁబెన్ని ధులఁగన్న తెఱంగునఁజూచుచున్నహం  
త్సవమునరామి లచ్చియని జంటఁగఁబిల్చుచు బాల్యమాదిలో  
దవిలిసప్రేమఁబెంచుచు సదాయెడబాయని మామ్మకేమి చె  
ప్పివిడిచిపోయితమ్మ యిటు బెట్టిద మేటికిఁజేసి పోయితే॥ ౬౦

చ॥ అలరుచుజంటయందొకతె నక్కునఁదాలించి బారసాలపీ

టలపయిదల్లియుండ నికటంబున నిన్నెడివెట్టి యక్కయ  
వ్వలవసియించె చిన్నతలి, భావమునందిదియెంచియైన నే  
పలుకునుజెప్పకేగితివి భావ్యమటే! యిదిసీకు పుత్రికా ! ౬౦

మ॥ నయగారంబునంగన్నపుత్రికలకన్న మిన్నగానెట్లు మీ  
పయిగారాబముఁజూపు తాతయనిపిల్వ్ లోనఁ బెల్లుబ్బుబా  
పయియత్తింటికి బంపుసీబడినతోడై వచ్చెఁగా యట్టిరా  
మయతాతదుదిఁబల్కరింపకజనమామమ్మన్యాయమ్మటే

మ॥ సారిది దానెటునుంచియేనిప్రియవస్తువ్రాతముదెచ్చిన  
మురువొప్పారఁగఁదల్లులార! యని మిమ్ముంచిల్పి మీకిచ్చి వె  
న్కరహిఁబిడ్డలకిచ్చు నాగయ ప్రయాణక్షీప్రవై యున్న నీ  
తెఱఁగుఁగన్గొనిపిల్వఁ బల్కకయెపోతే! పుత్రి! నాయాబటే !

తే॥ గీ॥ నాదుచెలికాఁడు నాయొజ్జ నాదుహితుఁడు  
సాంబళివకవివచ్చి లచ్చమ్మయెక్క  
డనఁగ నేమనిచెప్పుదు నతనికెట్లు  
చిత్తశాంతిఘటెంతునో చెప్పుమమ్మ॥

ఉ॥ ఇంపుగనీడుజోడయి పఠించినయట్టి వయస్యలందరుఁ  
గుంపులుగూడి నిన్ని పుడుకూర్చికనుంగొనవచ్చినారు నీ  
వింపుగమాటలాడి కనవేమిదిసెల్లనె వారికన్నుల  
ఁపిలిబాష్పబిందువులు రాలెడుఁజూచితే ! జాలిలేదటే ! ౬౧

ఉ॥ పుట్టినయప్పుడేయునురు బొందినిలేదని చెప్పిరంతలో  
నెట్టులొవచ్చెనంచనిరి యిన్నిదినాలిటులద్దుముద్దుల



బట్టుగఁజూపి యీకపటనాటకమాడి తుదిఁగదాశయం  
బట్టెదురంతదుఃఖవిపులాంబుధిముంచి జాణంగిపోతివే॥ ౬౬

చ॥ నిలిచిననూర్పులంగములుస్థిలకయట్లనెముండె, మోమునన్  
గలకలలాడునెక్కకళ గాటముగాఁగనుపట్టుచుండె, నె  
వ్వలననుబ్రాణహీనతనువల్లిక వంచసగానియట్లుగా  
వెలసితివెంతపుణ్యవతివే ! కడునదృఢమయ్యెఁ బుత్రికా !

సీ॥ నీదుతల్లికిఁబ్రయోన్మేపంబుచేబుట్టి  
నింటివారనగౌరవించునట్టి  
కల్వపూడిపురంబు కమ్మవారలునీదు  
చెలియలిపెండిలి చేసినంత  
నచటికిఁగొనిపోయి యాదరించిననాఁడు  
నీవుసరస్వతీదేవినీవి  
హార్మోనియంబున నమృతప్రవాహముల్  
పొరయంగ గానమాధురినిజూపి

గీ॥ యచటివారలహృదయంబు లతులసంక్ర  
మోదమగ్నంబులనుజేసి సాదరముగ  
వారీమెచ్చులగంటివా తీరునేడు  
తలఁచికొని నిల్వఁగలనె నాతల్లి కాన ! ౬౭

ఉ॥ హార్మోనియంబుమీదరుచిరాంగుళముల్ నటియింపదత్స్వరాం  
తర్కితాత్మగానముసుధారసధారలువెల్లిగొల్పఁగా  
నిగ్మలగీతిఁబాడునెడ నిన్నలభారతియేయటంచు నే  
నర్మలిగందు నాప్రమదమంతయు నింకగఁజేసిపోయితి॥ ౬౮

చ॥ ఒదవినుధాప్రవాహకలితోర్మికలై చెవులాని చిత్తస  
మృద మొనరించు గానరసమాధురి నేడుదలంచికొన్న చోఁ  
జెడరకపొంగిపొంగి వగచిచ్చునబగ్గనిమండు మంటలై  
పొదలియలంపజొచ్చెగదపుత్రిక ! యేగతిసేసహింతునే ! 20

ఉ॥ నేనొకనాఁడువేకిఁగొని నెమ్మదిఁజెందినవేళ నిద్దురన్  
బూనకయుండఁగానుబుసుపొకకు నీవునునేనురాముఁడున్  
మానుగగవ్వలాడునెడ నచ్చికబందెముగచ్చిచెప్పు నీ  
లేనగుమోముచి త్తఖురళిన్ విడదెన్నటికైనఁ బుత్రికా ! 21

మ॥ కవలై పుట్టినమిమ్ము గీర్వనిత సాక్షాత్పుత్రికా రూపయై  
యవతారంబొనరించెనంచరసి విద్యాప్రాప్తికై పాఠశా  
ల విశేషశ్రమకోర్చి మీకొరకు నిల్పఁజాలితిన్ దానఁజే  
సి వధూలోకము విద్యపేర్కొ గననేర్చెన్ మీరువిద్యావివే  
క విలాసంబులు నూచినాతలఁపుజోకన్ బండ్డెనంచుంటి నా  
యవలేపంబడుగంటఁజేసి చనితే! హపుత్రికారత్నమా॥ 22

చ॥ పెరడుననీవునాటి తగఁబెంచెడు మల్లియయంట్లు జామ గ  
న్నెను మొదలైన మొక్కలును నేటికేదల్లిని వీడుబిడ్డలై  
దురపిలి వాడువారె నవిదొడ్డి గనుంగొనఁ గన్నులంఘి పెం  
దెరలయి యశ్రువారి జనుదెంచెడువానిని దడ్డుగానుకో॥ 23

సీ॥ కవలు గల్గితిరి తొల్కాన్నున నవ్వల  
పుత్రిక లిరువురు పుట్టిరిగద  
మితల్లి దాహ్మదోన్నేష భారముదాల్చి  
చరియించుటది మూడుసార్లుగానఁ

దగమూపురు కుమారితలు నుఖమున్నార  
 లధిక మాసంబట్లయైతి నేను  
 నాయున్ని తగదని ధీయుక్తి నెన్నితి  
 వో యకస్మాత్తుగఁ బోయితయ్యె

గీ॥ నీతలంపొ దై వంబునిగీతి యిట్టి  
 దో యెరుంగలేమెంత మొత్తుకొనియెడ్వ  
 గండ్లఁజూడవు పలుకవీ కటికఁదనము  
 పాదుకొని నెట్లుచెప్పవే నీదుమదిని॥ ౭౪

ఉ॥ గారవమూరఁదేనియలుగారగ“నాన్న”యటంచుబిల్పియీ  
 చీరలు నాకుఁదెమ్మనుచుఁ జెప్పిన ముద్దులపల్కులక్కటా  
 యారనిచిచ్చులై కడుపునందున నెక్కొనియొక్క వీకునన్  
 దీరనిమంటలై వెతలఁ దేల్చెడు నెట్లుసహింతుఁ బుత్రికా! ౭౫

సీ॥ ఐదేండ్ల పాయమందంగ వల్లిక గజ్జ  
 లేచి బాధింప లాలించుకొరకు  
 నినుభుజంబున వైచికొని రేలుదిరుగుచో  
 ననుగని నన్నెత్తికొని మెలంగఁ  
 జాలవునాన్న నజంకనెత్తుకొనంగ  
 విప్రాంగనను దేరవేయొక్కరు  
 ననగ నెవ్వరువత్తురన గుడివాడలో  
 నున్నారు వారిదెమ్మన్న నీదు

గీ॥ మాటలోఁ గోపపడి చన్నమాతృజనని  
 తోడితెమ్మను ధ్వనిగని యీడునకును

మించు నీయుక్తిఁగనిపెట్టి మెచ్చుకొంటి  
చిత్తమున నిప్పుడదిసోకఁ జిచ్చుదాకు॥

2౬

ఉ॥ పెంపుగఁబిన్న నాఁడు తినిపించితిఁబాత్తున నన్నమంతపై  
మంపుగఁబెద్దవై నపుడు మానక బంతిభుజించి తెప్పుడు  
సొంపదియింకమీఁద మదిఁజొచ్చిననచ్చటిముచ్చటల్ కడు  
రంపపుకోతలై మరువరానియలంతులు పెట్టకుండునే? 2౭

తే॥ గీ॥ నోటిదిని చేతిదినిపెట్టి వాటమలర  
నేటబెంచెడుదానిని పూటఁబెంచు  
కొంటి మల్లారుముద్దుగా తుంటరివిధి  
కంటమనుగొట్టికొనుట యక్కటయెరుగక॥ 2౮

సీ॥ గారవంబలరఁగా భారతికొకపూట  
చేరిపాఠంబులు సెప్పుచుండు  
ప్రియముతోఁజిన్న చెలియలుశత్రుఘ్నికి  
తలదువ్వి జడవై చి యలరుచుండు  
యనురాగమొదవగా నక్కతో నెకమారు  
వేడుక గాగవ్వలాడుచుండు  
తోడిబాలికలతోఁ గూడియొక్కొకమాట  
లాగుచు సీతముల్వాడుచుండు

గీ॥ వకట నీచర్యలెంతొ ప్రియంబుసేయ  
బదియునాల్గేడులే నీకుఁ బదియునాల్గు  
సంఖ్యమన్వంతరంబులై జరిగెనేమొ  
విడిచిపోతివిగదమమ్ము గడియలోన॥

2౯

శా॥ మీకుద్యోగమువచ్చి హెచ్చగు నెడన్ మీయింటికిన్వత్తు బా  
వా! కోర్కు లెల్లలయింపఁగాననుచు బావంజూచి మున్నంటిపీ  
యా కాంక్షల్ ఫలియించుదాఁకనయినన్ హయోర్వలేవైతివే  
నీకిల్లెక్కడినుండివచ్చెనకటా నిర్వాణమిట్టియ్యెడన్ ॥ ౮౦

చ॥ పరగుణయు క్తయైన నినువంటితనూభవమాకు దుర్దశా  
పరులకుదక్కునే! కులమువన్నియ కెక్కఁగఁ బుట్టినిల్లుభా  
నురముగఁజొచ్చునిల్లును విశుద్ధయశంబుననుల్లసిల్ల స  
చ్చరితమునన్ మెలంగవె ! నిజంబుగ నేమననేర్తు ! గూఁతురా!

చ॥ నెలలుకొరంతగా నినువు నేలబడం గడుఁదేరిచూచి క  
న్నులనుదితాశ్రుబిందువులు నూల్కొనఁజింతిలితె౦ర పుత్రవ  
త్సలతయదెంతహెచ్చో సరసంబడియేగితిబిడ్డతోడ మా  
కలరదటంచునెంచితివె యట్టిదిగర్భపుండీసి పుత్రికా॥ ౮౧

ఉ॥ పెంచితిమిన్ని నాళ్ళు కడుఁబ్రేమనుకన్నులఁగప్పికొంచుభా  
వించితిమెంతో మాకుఁబ్రయవృద్ధియొనర్చెదవంచు నక్కటా !  
త్రుంచుకపోయెగావిధి కరుక్కునసీయనుబంధవల్లికన్  
మంచితలంపడాయెఁగద మాలవిభాతృఁడు దుర్విసీతుఁడై ॥ ౮౩

శా॥ డాయన్ వచ్చెడునట్లతదై మనయింటన్ నేడు నాగయ్యబా  
బాయీ! యుయ్యెలవేయవా! యనుచుఁబిల్వ స్వేపనుల్తానియన్  
సీయత్సహముఁదీర్చు తత్త్వ ణమునన్ సీయట్టిగారాబమే  
మాయెన్ బిల్వినఁబల్కవైతివిగదమ్మా యట్టిబాబాయికి ॥

సీ॥ పట్టమంచమునీకుఁ బంప లేకరణంబు  
 కటుకపై నిటుపెట్టి కట్టవలసె  
 ఘనమాజరీచీర కట్టఁబెట్టఁగలేక  
 ప్రేతవస్త్రము కప్పిపెట్టవలసె  
 పల్లకీమేనాలు పంచిచూడఁగలేక  
 శవవాహనమునందు జరుపవలసె  
 మెత్తనిపాపు నెమ్మిగ నీకొసఁగలేక  
 పిడుకలచితిమిఁదఁ బెట్టవలసె

గీ॥ పరువమైనట్టి విరిమల్లెనరులొసంగఁ  
 దలఁపకిటు నెత్తిఁ గొఱవి దాకొలుపవలసె  
 కటకటా! కన్నకడుపిట్టి కఠినమునకు  
 నోర్వఁగాఁజేసె విధి! యెంత యుగ్రుండయ్యె॥ 85

తే॥ గీ॥ తొలఁగెనుగదమ్మ నేడు నీతోడ మాగ్న  
 హంబునందలి లక్ష్మీ సత్యముగ లక్ష్మీ  
 వీవకదలక్ష్మీబాయి! విహీనకాంతి  
 యయ్యె నిల్లెల్ల నీవులేనంచువల్ల॥ 86

క॥ చిటిపాటినోమునునోచుచు  
 చటుకున బొమ్మలకుఁబెండ్లి సలుపుచుఁ గడుము  
 చ్చటలాచరించు నీకత  
 మటుమాయంబయ్యె నేడు మాకుఁగుమారీ ౮౭

ఉ॥ హనుకుమారి! హనుగుణ! హమణిహారమ! హనిధానమా!  
 హనువృత్తోల్ల సత్ఫలమ! హమదుదంచితగర్భరిత్నమా!

హాసముపాత్త మద్భుదయహర్ష రసోదయమా ! నిరాశుల్క  
జేసి దివంబు నేడిటులఁజేరితివే! ప్రియపుత్రికామణీ! ౫౫

ఉ॥ హాసవపద్మకోరకమ ! హాసవనీతసమానపేళలా !  
హానునురత్నపుండభుక ! హాచిలు కా ! తొలుకాఱుక్రొమ్మెఱుం  
గా ! ననుఁగన్నతల్లి ! నవకల్పకవల్లి ! యెటేగితిప్పు డా  
హా ! ననుఁబాసి, నీకుఁదగునా వగనాకొనరించిపోవుట ? ॥

—• అపమృత్యువు •—

ఉ॥ మిక్కుటమైనతృప్తి నపమృత్యువు నిస్సంబించిపోవఁగా  
నక్కడనుండివచ్చెనొకా ! యీయెడఁగన్నడనేని నేనిదే  
గ్రక్కున కంఠమున్నులిమి కన్నులుచీలిచి దంష్ట్రలూడ్చి పే  
రుక్కున దానిపే రడపకుందునె ? యొక్కక్షణంబులోపలకా॥

—• పరలోకబంధుత •—

మ॥ పరలోకంబునకేగిన ప్రియచింతసంబంధంబుపాటించి య  
క్కరతో నీకును మేనయత్తసుతయోగా, సుబ్బమంజూచియా  
వసుసో నీచెలిరాఘవమ్మఁగని తద్వార్తల్వీచారించిని  
ర్భరమోదంబుననుందురో! యుచితమాబంధవ్యమేపారఁగన్॥

చ॥ పెరిమెనునిన్ను మేకొనుచుఁ బెంచెడి నీతొలియేటిజన్మవా  
సరమున నీపితామహుఁడు సాధుఁడు పేంకటనారసింహుఁ డా  
దరమునపాయసాన్నముఁడుదన్మజయింపుచుఁద్వప్తినొందుచున్  
నురపురినుండె తోడతఁడెనూ! ఇయమందకుమమ్మ పుత్రికా!

—♦ శాంతి - వైరాగ్యము. ♦—

చ॥ కడుపునఁగన్న మోహముజగంబునఁ బాయఁదరంబెకూఁతులో  
గొడుకులొపుట్టఁగానె కలుగుంగడుముచ్చట వారికెద్ది యే  
బెడదతటస్థమా నెడల బెంగమునింగెడి యేడుపేగదా  
యెడదవిడం గడంగుదు రిదేమిస్వభావమొ లోకమెల్లడ౯॥

ఉ॥ వారికివీరికేమి యనుబంధమొ పుట్టినయల్లుచచ్చున  
స్థేరునుగూడరారు మడినేచుదు రొండారులెందుకోసమో  
దూరుచు వారివీరివలెదూరితి నెవ్వఁగచిచ్చుఁ బుత్రి! నిం  
డారు విరాగి తారసమునన్ నినుఁగూరిచి చల్లఁజేసితి౯॥ ౯౮

చ॥ సిరికింగొల్పిలదంచువింటి మునులక్ష్మీబాయి ! నీవిప్పుడా  
చెరియంజూపితి నీస్వభావమది యిస్సీ ! చాలు నీకోసమి  
క్కరణిం నెవ్వఁగగుందనేటికి విరాగస్వాంతముంగంటినిం  
దరయం నా వగ నావిరాగమును మార్గాదర్శకంబౌ నిల౯॥

మ॥ జయమానంచుహరిందలంచుచు నెనిచ్చుల్ “తస్యవిత్రంహరా  
మి”యటంచుచ్యుతుఁడన్న మాటస్మృతిరామిస్త్రీమ్మునాగర్వముం  
దయతో వాఁడెతోలంగఁజేసెను నినున్ దాఁగొంచునోలక్ష్మీబా  
యి ! యహాయాహరిమాటజ్ఞప్తిఁగొని హాయింజెందితిన్నేనిదే॥

చ॥ పరముఁదలంచువానికి నపాయమెరాదొకవేళ పూర్వక  
ర్మరచనవచ్చెనేని యది మాధవుఁడప్పుడె తొల్గఁజేయుఁడ  
స్మరువకయున్న నానికిది మంచికెయ్యెనొనవచ్చు నేరికి౯  
ధర నుఖదుఃఖముల్పరుస దార్కొనుఁగావునఁ జింతయేటికి౯॥



చ॥ తనువులు నీటిబుగ్గలు సదా హరిమాయ నెఱుంగ లేముపో  
ఘనవిపదంధకారరవి కౌస్తుభభూషణసేవయొండె యీ  
జనులకుందారకంబు మనసా! మనసారమెఱింగి యింతనై  
నను జెడుచింతలజనక నావశమైనిలు చెప్పినట్లుగా॥ ౯౮

చ॥ హరుండపచ్చుత్పహంత! పరమాత్ముడుశంభుడుకాశికాపురీ  
వరుండగు విశ్వనాథుడు శివంకరుడై భవదాత్మశాంతిదా  
గరుణమెసంగుగాత మని గంగనునీతను శల్యజాలముల్  
చిరముగ నిల్వచేసి నినుజెందిన కల్మషముల్ హరించి సు  
స్థిరముగఁ బుణ్యలోకములఁజేరి సుఖంపుము లక్ష్మీబాయి యు  
ర్వరపయి నీదుపేరు నిలువంబడ శాశ్వతకీర్తిగల్గ భా  
సురతర దివ్యభోగములు చూఱుగొనం గృతియొందునీకు నే  
నిరవుగ నంకితుఁబుగ రచించెద శాంతివహింపు పుత్రికా॥ ౯౯

శా॥ లక్ష్మీంప్రాగనపాయినీం జలధిజాం లక్ష్మీవతీమగ్రహీ  
ర్లక్ష్మీంమేతనయాం తథాద్య జలభృల్లక్ష్మీశుభాంగగ్రహీః  
లక్ష్మోహం తవదక్షిణా ముపనయే లక్ష్మీస్సృతిం సత్కృపా  
లక్ష్మోప్రాగివ పశ్యతామనుచు నోలక్ష్మీశ! నిన్ద్రోల్పద॥ ౧౦౦

చ॥ నందగిరిం ద్రుడొనరుసు నందనుడొకవివేకటప్పయా  
ఖ్యిందగువాడ నీకుఁ బితనై యిటు నీదగు నాత్మశాంతికై  
వందురిపుత్రికాస్సృతి భవస్మృతికై విలపించి చేసితి  
మందరి లక్ష్మీబాయి! పరిశుద్ధగతి గనుమమ్మపుత్రికా॥ ౧౦౧



# ప్రకటన.

వెలకుదొరకు పుస్తకములపట్టి. అంచెకూలిగాక.

|    |   |                    |
|----|---|--------------------|
| 1  | శ్రీమద్రామాయణాద్భుతోత్తరకాండము [అపూర్వము పారాయణోపయుక్తము రుచిరాలంకారభూయిష్టము 6 ఆశ్వాసములు] | రూ 1.4_0           |
| 2  | జగన్నాథీయము [వదాలిమహాత్యము - అపూర్వగ్రంథము]   | 0.8_0              |
| 3  | శుద్ధాంధ్రమేఘసందేశము  | 0.8_0              |
| *4 | ఆంధ్రీకృతమేఘసందేశము   | 0.8_0              |
| *5 | చంద్రిక [నవలాప్రబంధము ప్రతిశ్రీ పురుషాండుచదువఁదగినది]                                       | 0.8_0              |
| 6  | బాలాశతకము [శ్రీనీతులు]  | 0.1_6              |
| 7  | నీతారామశతకము  | 0.1_0              |
| 8  | రామశతకము  | 0.1_0              |
| 9  | అదిశతకము  | 0.1_0              |
| 10 | శుభ్రశైల హనుమచ్ఛతకము  | 0.1_0              |
| 11 | బ్రహ్మపత్రాభ్యుదయము [పాగానుమహిమ]  | 0.1_6              |
| 12 | గంగిరెద్దు [హాస్యము]  | 0.1_0              |
| 13 | శ్రీవిద్యాపారసంగ్రహము [వచనము]   | 0.1_0              |
| 14 | దొంగసామిచరిత్ర [నిజమయనకథ]   | 0.1_0              |
| 15 | శ్రీకృష్ణమానసపూజ  | 0.1_0              |
| 16 | హరిహరస్తోత్రతారావళి   | 0.1_0              |
| 17 | కనకదుర్గాస్తోత్రరత్నమాల   | 0.1_0              |
| 18 | అంగలూరు విరేజిభూగోళము   | 0.8_0              |
| 19 | పామల్లు జయధ్వజచరిత్ర  | 0.1_0              |
| 20 | పుత్రికాస్మృతి [కరుణరసభూయిష్టము]  | 0.2_0              |
| 21 | బాలతోడవు [అమూల్యము]   | ఉచితముగ నొసగబడును. |

\* అచ్చులోనున్నవి.

వలయువారు.—

లక్ష్మీగ్రంథాలయము,

అంగలూరు, కృష్ణాజిల్లా.

\* అని వ్రాయవలెను.





10083